

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமத்வேங்கடாத்வரி விரசிதம்
|| ஸ்ரீலக்ஷ்மீ ஸஹஸ்ரம் ||
|| ஸ்ருங்காரஸ்தபக: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ருங்காரஸ்தபக: ॥

துர்ஜ்ஞேயமஹிமா ஸா மாம் க்ஷீராப்தி துஹிதா஽வதாத் |
ஸ்ருங்காரரஸஸர்வஸ்வம் ஸேஷஸைஸலேஸ்வரஸ்ய யா || 1 ||

விஹிதஸ்மரஸௌரபேண பத்மே
விவிதேநாம்ப விலாஸசேஷ்டிதேந |
அதிவிஸ்மயமாததாதி ஸௌரே:
அநுபூதா஽பி சிராதபூர்வவத் த்வம் || 2 ||

கமலே தவ ஹந்த வீக்ஷிதாநாம்
குடிலிம்நா கவலீக்ருதம் ஸதா பி |
பணிஸைஸலபதேர்ந ஜாது சேத:
ப்ரதிகோபஜ்ஞமுபைதி வக்ரிமாணம் || 3 ||

விஷமாயுதாஸ்த்ரஸுஷமாவஹைரஹோ
தவ லோகமாதரவலோகவிப்ரமை: |
பகவாநஹீந்த்ர நகவாஸ்யுபாஸ்ருதே
தரஸா மநோஜ்ஞதரஸாத்ந்விகஸ்ரியம் || 4 ||

கலஸாப்திபுத்ரி வலஸாஸநாதிபி:
நிகமைரநாதி விகமைரபி ஸ்துத: |
சலஹேதுகேஷு கலஹேஷு கேஸவ:
ஸ பியா தவைகமபியாசதே வச: || 5 ||

ஸ்தம்பத: ஸ்வயமவாப ஸம்பவம்
ய: புரா நரஹரிர்ஹரிப்ரியே |
ஸம்பராஹிதவிலாஸடம்பரை:
ஸ்தம்பமம்ப ஜநயத்யயம் த்வயி || 6 ||

அஹாரி நேத்ரம் மம பஸ்யதோ஽நயா
 ப்ரஸஹ்ய சோரஸ்ஸ்தலஸக்தயேதி கிம் |
 ப்ரதிக்ரியாயை ஹரதே ரதேஷு தே
 ஹரிர்ஹடாதம்பரமம்ப ரம்ஹஸா || 7 ||

அம்ப த்வமத்யந்தமுதாரதோரு-
 சமத்க்ருதிம் தர்ஸயிதும் ப்ரியாய |
 அப்யர்த்தயித்ரே ப்ருஸமாத்மநோ஽பி
 குசேலமித்ராய ததாஸி சேலம் || 8 ||

பஹிஸ்த்வாலீவர்க்கஸ்தவ நவரதௌ தேவி ஹரிணா
 கரக்ராஹோந்மீலத்வலயரவ ஸுஸ்ருஷுருஷித: |
 ப்ரியஸ்பர்ஸாநந்தோந்மிஷித பவதீஹாஸநிப்ருதை:
 கலத்வாநோபேதை: கநகவலயைர்வஞ்சித இவ || 9 ||

ஹடாத் க்ரீடாயுத்தே ஹரிஸகி பவத்யா: கசபரே
 க்ருஹீ தே காந்தேந க்ரஹிலஹ்ருதய: காமமதய: |
 மநோஜந்மா மர்மாவிதமத கலத்புஷ்பகபடாத்
 அவர்ஷத் பாணௌகம் ப்ரஸபமுபரிஷ்டாந்மதுரிபோ: || 10 ||

ஆக்யயா ச மஹஸா ஹரே: கர-
 ஸ்பர்ஸநேந ம்ருதித: பயோதர: |
 தேவி விக்ஷிபதி தே ஸ்ரகுத்தகலத்
 புஷ்பமௌக்திகமயாந் பய: கணாந் || 11 ||

ஸரபஸபரிரிப்ஸாஸம்ப்ரமோச்சூநபீந-
 ஸ்தநஸிதிலிதபந்தா மஞ்ஜுலா கஞ்சகீ தே |
 அதநுஸமரகேலாவப்ரயத்நாத்ப்ரியேண
 த்ருததரமபந்தா துகத்தஸிந்தோஸ்தநூஜே || 12 ||

ஹரதி ததிதமுச்சைர்ஹந்த சக்ராவலேபம்
 திஸதி ஜநநி கேதம் மத்யதேஸஸ்ய சேதி |

மதநயுதி கராப்யாம் மர்த்திதம் யுக்மமேதத்
குசதரணிப்ருதோஸ்தே குப்யதேவாச்யுதேந || 13 ||

கடிநமுகநகக்ஷதாநி ஸௌரே:
கரயுகநிர்த்தயமர்த்தநாநி சாஸ்ய |
பகவதி ஸஹமாநயோ: ப்ரகாமம்
தவ குசயோருசிதம் க்ஷமாதரத்வம் || 14 ||

பீதம் ஸீதகராத்ரதாங்கமிதுநம்
நித்யாநுஷக்த்யாஸ்யா
மாதர்வ்யாதத தாவகஸ்தநஜநிம்
மாநாத் புநஸ்சந்த்ரமா: |
த்வத்ப்ராணேஸநகாத்மநா க்ருதஜநி-
ஸ்தத்ர ப்ரதத்தே க்ஷதம்
வைரம் ஹந்த விரோதிநோ: கில மிதோ
ஜந்மாந்தரேப்யக்ஷதம் || 15 ||

ஸந்த்யஜ்ய ஸுந்தரி ஸுதர்ஸநபாஞ்சஜந்யா-
த்யேகேந கண்டமிதரேண கரத்வயேந |
ஸங்க்ருஹ்ணதஸ்தவ குசௌ ச மதம்ப ஸௌரே:
நோ ஸங்கசக்ரதரதா விரதா ரதே஽பி || 16 ||

பாவத்கமாசரதி தேவி ஹராவபூர்வம்
பாணிக்ரஹம் விஜநகேலிக்ருஹம் ப்ரவிஸ்ய |
லாஜாயிதம் விம்ருதிதஸ்தந லோலஹார-
வ்யாகீர்ண மௌக்திகசயைர்ஜ்வலதி ஸ்மராக்நௌ || 17 ||

பஞ்சாயுதாந்யபி விஹாய தவாங்ககேஷு
ஸஞ்சாரயந் ஸ சதுரஸ்சதுர: ஸ்வஹஸ்தாந் |
கஞ்ஜாலயே கதமஹோ மதுகைடபாரி:
பஞ்சாயுதாஜிமபி ஹர்ஷபராதகார்ஷீத் || 18 ||

க்ரீடாரணே தவ க்ருதாபஜய: ஸ்மரேண
 ஸந்த்யாஜிதேஷ்வபி ச ஸார்ங்கமுகாயுதேஷு |
 கல்யாணி கம்ஸதமந: கமலே விசித்ரம்
 உத்துங்க சாபலதயா நநு யோஜிதோ஽பூத் || 19 ||

உபமர்த்திதயோருரோஜயோஸ்தே
 தயிதாஸ்லேஷதஸாஸு மௌக்திகாநாம் |
 நவசந்தநரேணுநிர்விஸேஷம்
 பரிணாமம் ப்ரதிபேதிரே பராகா: || 20 ||

மாயாவாதைஸ்தவ து வஸிதே தேவி மத்வார்த்திகாரி-
 ண்யங்காப்யாம் வாம் விகடிதமபூத் த்வைதமாலிங்கநேஷு |
 ஆபிர்முக்தாவலிபிரசிராதாஸ்ரிதம் நிர்க்குணத்வம்
 வ்யக்தா சாந்த:கரணஹரணாத் தாத்ருகாநந்தபூர்த்தி: || 21 ||

ஜலஜாயதநே ஸமஸ்தநாக-
 ப்ரவரப்ரௌடநிபந்தநஸ்ரமேண |
 ப்ரியபாணிநியந்த்ரணோசிதாயா-
 ஸ்தவ கண்டாதுதிதாஸ்ததா ஸுஸப்தா: || 22 ||

யோகே பயோதிதநயே யுவயோஸ்ததாநீம்
 ஸம்பாலதாஜலதயோரிவ ஸம்ப்ரவ்ருத்தே |
 உஜ்ஜ்ரும்பிதாதநுஸுபாஸுகவேகநீதா
 யுக்தம் ஸ்ரமாம்புகணிகாமயவ்ருஷ்டிராஸீத் || 23 ||

சலத்குணேஷ்வத்ர பயோதிஜாதே-
 ஷ்வத்ராஸமுக்தாவலிஷு ப்ரகம்ப: |
 ரமே ஸதா ராஜகராப்தநாநா-
 ஹாரேஷு யுக்தோ஽தநுயுத்தகாலே || 24 ||

காடம் ஸ்லிஷ்யதி மாதவே ஸகுதுகம் க்ரீடாவநீம் த்வாம் ததா
 யுக்தம் சம்பககர்பஸௌரபஸுபைரஸ்பந்தி மந்தாநிலை: |

ராஜீவோபரி பர்யபாதி ஸஹஸா லோரைலீநாம் குலை:
ஆஸீதம்ப கதம்பகோலநிசயோ யஸ்மாததோ விஸ்மய: || 25 ||

ப்ரஸபமருணபிம்பம் க்ரஸ்தமாஸீதகஸ்மாத்
பரிபதிதமுநோம் பங்க்திபிர்மேருஸ்ருங்காத் |
அபி திமிரவ்ருதா஽பூதிந்திரே சந்த்ரரேகா
தவ ச மதுஜிதஸ்ச த்வந்த்வயுத்தே ப்ரவ்ருத்தே || 26 ||

வபுஷி ம்ருதுதமே தே வேதநா மா ஜநீதி
ப்ரதிஸமயிஷதா஽பி ப்ரேயஸா மாதவேந |
விபுலபுலகபாலீ விஸ்வமாத: த்வதங்கே
தவ த்ருடபரிரம்பாத் ஸ்வைரமுந்மேமிஷீதீ || 27 ||

மதுமதநமந: ப்ரஹர்ஷஹேதோ:
மநஸிஜயஜ்ஞமநேகதா விதாய |
த்ருவமவப்ருதமஜ்ஜநம் பவத்யா
ஜநநி க்ருதம் ஸாசிபி: ஸ்ரமாம்புபூரை: || 28 ||

ஸாயாஸாயா: ஸுரதவிரதௌ காந்த பாஹாந்தராளே
விந்யஸ்யாஸ்யம் தவ பகவதி ஸ்வாபஸௌக்யம் பஜந்த்யா: |
பாலோத்பநந் ஸ்ரமஜலமிஷ்ச்சித்ரகப்ரஸ்ருதோ஽ஸ்மிந்
ஸ்ரீவத்ஸோ஽ந்ய: ஸ பவது ரமே யஸ்து கஸ்தூரிபிந்து: || 29 ||

ஸஞ்ஜாதம் நயநயுகே நிரஞ்ஜநத்வம்
நீராக: ஸ்புடமபவத் தவாதரோ஽பி |
ஸம்பந்நா ஜநநி கசே஽பி பந்தமுக்தி:
ஸாநந்தம் ரஹஸி ஹரேருபாஸநேந || 30 ||

மலயமுகுட வாடபாடர கோடரநாடிந:
ஸரஸிஜ மதுஸ்யந்தாமந்தா கமர்ஷணஹர்ஷிண: |
தவ ரதிபவம் ஜும்பந்த்யம்ப ஸ்ரமம் ஸயநீபவத்-
பணிபதிபியா மந்தம் மந்தம் சரந்த இவாநிலா: || 31 ||

வநஜநிலயே வாரிக்ரீடாதஸாஸு தஸாநந-

த்விஷி தவ ஸநைராதந்வாநே குசே நகசேஷ்டிதம் |
 க்ஷுபிதமநஸா தத்தா நாதே த்வயா ஸபரீபியா
 ஸரபஸபரீரம்பாரம்பா ஜயந்தி நிரந்தரா: || 32 ||

ஸரஸிஜவநே ஸம்லீநாயா: ஸகௌதுகமிந்திரே

ஸலிலவிஹ்ருதௌ ஸௌரேர்லோலேக்ஷணஸ்ய முகஸ்ய தே |
 அலிகவலிதாலோலஸ்யாமாலகஸ்ய ஸரோருஹாத்
 அளிகவலிதாச்சைவாலாட்யாதபூநந் பிதாக்ரஹ: || 33 ||

யுகபதஹிமஹீப்ருத்யுந்மிஷந்தம் ஸமந்தாத்

ருதுகணமபி க்ருத்ஸநம் நிர்விஸந்நிர்விஸங்க: |
 ஸஹ விஹரதி லீலாலபவத்யா பவத்யா
 மம ஜநநி முகுந்தோ மஞ்ஜுவல்லீக்ருஹேஷு || 34 ||

குஸுமஸரதநுர்ஜயா துங்கடங்காரஸங்கா-

கரமதுகரஸங்காரப்த ஜங்காரஹ்ருத்யாந் |
 பணிகிரிவநதேஸாந் பத்மநாப: ஸ பத்மே
 ஸபலயதி கபீரைஸ்த்வத்ஸஹாயோ விஹாரை: || 35 ||

ஸாகம் லோகபதிஸ்த்வயா விஹரதே காகோதராத்ரௌ ரமே

ஸூநேஷோரவநே வநே நயநயோராநந்தநே சாந்தநே |
 ஸம்பாஸ்லிஷ்டநவாம்புதப்ரமஜுஷாமங்கே சிரம் கேகிநாம்
 ந்ருத்தாடம்பரநுந்நபந்நகதயா நிர்த்தோஷமந்தாநிலே || 36 ||

காந்தோ ரந்துமநாஸ்த்வயா ஸஹ ரமே காமேந முஹ்யந் ஹரி:

ஸ்யாமாம் கேளிவநீமமம்ஸ்த ரஜநீம் தூரீக்ருதார்க்கத்யுதிம் |
 ஸந்த்யாராகமகேஷு பல்லவகணம் தத்கோரகாம்ஸ்தாரகா-
 ண்யந்த: ஸந்தமஸம் லஸந்மதுகரஸ்ரேணீம் ச நாணீயஸீம் || 37 ||

த்வந்நாதாக்யா வஹநவிஸதீபூததத்தாஸ்யதார்ட்யம்

கிஞ்சித்க்ருத்யா கலயிதுமிவாகாங்க்ஷதா மாதவேந |

பத்யா ஸாகம் ப்ரணயகலஹம் தாவகம் சேத்துகாமே
காமே தேவி ஸ்வயமுபவநே தந்யதே பாணதாநம் || 38 ||

ஸோ஽யம் காயந் ஸ்மரமநுமலி: ஸஸ்வதவ்யாதபவ்யாத்
ஸம்பஸ்யந்தீ யமிஹ கபரீஸௌரபாதாபதந்தம் |
ஜாதோத்வேகா ஜகததிபுவே சித்ரமப்ரார்த்திதாபி
ஸ்வைரம் தத்ஸே ஸரபஸபரீரம்பமம்போதிகந்யே || 39 ||

மந்தம் மந்தம் வருஷகிரிதடம் ஸ்வைரமாடகமாந:
கேலம் கேலம் விமலஹரிணாங்காநநே காநநேஷு |
க்ராஹம் க்ராஹம் ம்ருதுஸுமநஸ: கௌதுகீ கைடபாரி:
வாரம் வாரம் தவ விதநுதே தேவி மூர்த்தாபிஷேகம் || 40 ||

ராகேணோபர்யநிஸமுஷிதம் புஷ்பவத்யா லதாயா:
ப்ரீத்யா க்ருஹ்ணந் கமபி குதுகீ பல்லவம் புல்லவக்த்ர: |
ஸாந்த்ராமோதம் சிகுரஸுமந: ஸந்நிதாநேந நீத்வா
ஸார்ங்கீ ஹந்த ஸ்ருதிஸிரஸி தே ஸ்தாபயத்யப்திகந்யே || 41 ||

தத்தே மாதஸ்தவ கில முகே பாணிநா துர்நிவார-
ஸ்வேதேநாஸௌ கமபி திலகம் கௌதுகீ ஸ்ரீநிவாஸ: |
த்வம் து ஸ்வேதஸ்ருதிவிகடித ஸ்தாநவிந்யாஸமேநம்
வீக்ஷ்யாதர்ஸே ஹஸஸி தயிதம் மோக யத்நம் விதக்த்தா || 42 ||

ஸேஷக்ஷ்மாப்ருத்தடவநசர
ஸ்யாமஜீமூதஸங்கே
ஸம்லீய த்வாம் ப்ரமயதி ஹரி:
கல்பிதாபேதமோஹ: |
தஸ்மிந் வித்யுத்படலஜடிலே
தம் விசேதும் விஸந்த்யா
வ்யாவ்ருத்திம் தே விஸதமவிதந்
ஸ ஸ்வயம் வஞ்சிதோ஽பூத் || 43 ||

பாலே தேஹி பயோதரம் கரயுகே
 ப்ராவ்ருட் த்வயா யாச்யதாம்
 ஆஸ்லேஷாபிருசிம் விதேஹி ந ஸஸீ
 தஸ்யாஸ்மி கிந்து ஸ்வஸா |
 ஆஸ்தாமுத்தரமேததீத்ருகதரம்
 யாசாமி வாசா ஸ்வயம்
 நாஸ்த்யர்த்தோ஽தரயாசந்யேதி சடுபி:
 பத்மே திநோஷி ப்ரியம் || 44 ||

பஸ்சாதுபேத்ய பரிஹாஸக்ருதே கராப்யாம்
 த்ருஷ்டி தவாம்ப விபுலே ஸ்தகயந் ஸஸேஷம் |
 பாணித்வயம் மம ந க்ருத்ஸந் பிதாநகேலௌ
 பர்யாப்தமித்யஹிகிரே: பதிரேதி லஜ்ஜாம் || 45 ||

தவ லோகமாதரவலோக வாகுரா
 ம்ருகஜால த்ருஷ்டியுகஜாட்யக்ருத்குணா |
 நநு பாதி சித்ரமநுபாவமாஸ்ரிதா
 ஹரிணா஽பி தத்ர ஹரிணாயிதம் தத: || 46 ||

ஸ்மிதசந்த்ரிகயா கயா஽பி தேவி
 ஸ்மரஸம்வ்ருத்திபுஷா ஸதோந்மிஷந்த்யா |
 மதுஸூதநமாநஸேந்துகாந்தே
 த்ரவதாம் சந்த்ரமஸ: ஸ்வஸஸ்தநோஷி || 47 ||

தவ ஸ்தநம் ஸைலகநம் விநோதாத்
 ப்ரஸஹ்ய க்ருஹ்ணந் ப்ரபுரப்திகந்யே |
 புரா முராரி: ஸ்வகரோத்த்ருதஸ்ய
 கோவர்த்தநஸ்ய ஸ்ம்ருதவாந் மஹாத்ரே: || 48 ||

வல்லீ தமாலமிவ வித்யுதிவாம்புவாஹம்
 மாஹேந்த்ரநீலபவநம் மணிதீபிகேவ |

இந்தோ: கலேவ ககணாங்கணமிந்திரே த்வம்
ஆஸ்ரலிஷ்ய ஸௌரிமயஸே மஹதீமபிக்யாம் || 49 ||

மதநதருபல்லவாநாம்

மதுஸூதநமாநஸாலிகுஸுமாநாம் |

தத்க்ருததப: பலாநாம்

தவ லலிதாநாம் ஜநநி க: ஸ்தோதா || 50 ||

|| இதி ஸ்ரீமத்வேங்கடாத்வரிவிரசிதே ஸ்ரீலக்ஷ்மீஸஹஸ்ரே ஸ்ருங்காரஸ்தபக: ||